

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీగురుపవనపురాధీశాయ శ్రీకృష్ణాయ పరబ్రహ్మణే నమః

శ్రీ మేల్పత్తూర్ నారాయణభట్టతిరేః కృతిషు
॥ శ్రీమన్నారాయణీయే త్రిషష్టితమం దశకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీమన్నారాయణీయే త్రిషష్టితమం దశకం ॥ గోవర్ధనోద్ధరణవర్ణనం

దదృశిరే కిల తక్షణమక్షత -

స్తనితజ్యంభితకంపితదిక్తటాః |

సుషమయా భవదంగతులాం గతా

వ్రజపదోపరి వారిధరాస్త్వయా || 63.1 ||

విపులకరకమిశ్చైస్తోయధారానిపాతై -

ర్దిశి దిశి పశుపానాం మండలే దండ్యమానే |

కుపితహరికృతాన్నః పాహి పాహీతి తేషాం

వచనమజిత శృణ్వన్ మా బిభీతేత్యభాణీః || 63.2 ||

కుల ఇహ ఖలు గోత్రో దైవతం గోత్రశత్రో -

ర్విహతిమిహ స రుంధ్యాత్ కో ను వః సంశయోఽస్మిన్ |

ఇతి సహసితవాదీ దేవ గోవర్ధనాద్రిం

త్వరితముదముమూలో మూలతో బాలదోర్భ్యాం || 63.3 ||

తదను గిరివరస్య ప్రోద్ధృతస్యాస్య తావత్

సికతిలమృదుదేశే దూరతో వారితాపే |

పరికరపరిమిశ్రాన్ ధేనుగోపానధస్తా -

దుపనిదధదధత్తా హస్తపద్మేన శైలం || 63.4 ||

భవతి విధృతశైలే బాలికాభిర్వయస్యై -

రపి విహితవిలాసం కేలిలాపాదిలోలే |

సవిధమిలితధేనూరేకహస్తేన కంఠా -
యతి సతి పశుపాలాస్తోషమైషంత సర్వే || 63.5 ||

అతిమహాన్ గిరిరేష తు వామకే
కరసరోరుహి తం ధరతే చిరం |
కిమిదమద్భుతమద్రిబలం న్వితి
త్వదవలోకిభిరాకథి గోపకైః || 63.6 ||

అహహ ధార్షణ్యముష్య వటోర్గిరం
వ్యథితబాహురసావవరోపయేత్ |
ఇతి హరిస్త్యయి బద్ధవిగర్హణో
దివససప్తకముగ్రమవర్షయత్ || 63.7 ||

అచలతి త్వయి దేవ పదాత్ పదం
గలితసర్వజలే చ ఘనోత్కరే |
అపహృతే మరుతా మరుతాంపతి -
స్త్యదభిశంకితథిః సముపాద్రవత్ || 63.8 ||

శమముపేయుషి వర్షభరే తదా
పశుపధేనుకులే చ వినిర్గతే |
భువి విభో సముపాహితభూధరః
ప్రముదితైః పశుపైః పరిరేభిషే || 63.9 ||

ధరణిమేవ పురా ధృతవానసి
క్షితిధరోద్ధరణే తవ కః శ్రమః |
ఇతి నుతస్త్రిదశైః కమలాపతే
గురుపురాలయ పాలయ మాం గదాత్ || 63.10 ||

|| ఇతి శ్రీమన్నారాయణీయే త్రిషష్టితమం దశకం సమాప్తం ||